



## МҮГЭДДЭС ЫВАРИ ЈӘҺУДАНЫН МӘКТУБУ

1 ИСА Мәсиһин гулу, Јагубун гардашы *мән* Јәһудадан\* *салам!* Ата Аллаһын тәгдис етдији\* вә Иса Мәсиһин һифз етдији дәвәтлиләрә:

2 Гој мәрһәмәт, сүлһ вә мәрһәббәт сизә бол-бол еһсан олунсун!

### *Күнаһ вә мәркумијјәт*

3 Севимлиләрим, бирликдә гуртулушумуз барәсиндә сизә јазмаға сон дәрәчә сәј кәстәрәркән, сизә буну јазмаға мәрбур олдум ки, мүгәддәсләрә бир дәфә тәслим едилмиш иман үчүн чәһд етмәнизи тәшвиғ едим.

4 Чүнки Аллаһымызын лүтфүнү сәфаһәт бәһанәсинә чевирән вә јеканә Мөвламыз /Аллаһ/ вә Рәббимиз Иса Мәсиһи инкар едән бә'зи аллаһсызлар араныза кизлинчә дахил олмушлар. Онларын мәркумијјәтә уғрајачаглары гәдим заманлардан бәри јазылмышдыр.

\*1. *Јәһуда – Бу, Јәһуда Искарјот дејилдир. Бу мәктубу јазан Јәһуда, Мәсиһ Исанын гардашларындан биридир.*

\*1. *тәгдис етдији – ән әски мәтнләрдә, "севдији".*

5 Лакин буну бир заманлар билдиниз һалда, мән сизә хатырлатмағ истәјирәм ки, *Исраил* халгыны Мисир дијарындан хилас едән Рәбб, сонрадан иман етмәјәнләри һәлак етди;

6 Өз ләјагәтләрини һифз етмәјиб, мәскәнләрини тәрк едән мәләкләри дә әсла ачылмаз гандалларла бағлајыб, гаранлыгда бөјүк күнүн мәркәмәси үчүн һәбсдә сахламышдыр.

7 Содом вә Һоморра вә әтраф шәһәрләр дә өзләрини ејни чүр чинси әхлагсызлыға вә гејри-тәбии мүнәсибәтләрә тәслим едиләр\* вә буна көрә онларын әбәди одла чәзаландырылмасы өрнәк олду.

8 Ејни шәкилдә бунлар да хүлјалара гапылагаг бәдәни мурдар едирләр, һакимијјәти һеч сајырлар, иззәтли варлыглары да сөјүрләр.

9 Лакин баш мәләк Микајыл, шејтанла мубаһисә едиб, Мусанын чәсәди һагда мүнәгишә едәркән, ону сөјүб, һөкм вермәјә чүр'әт етмәди. Амма, «Гој сәнә Рәбб гадаған етсин!» – деди.

\*7. *Һәрфи тәрчүмә, "... әхлагсызлыға тәслим едиләр вә јад бир бәдәнин ардынча кетдиләр".*

10 Лакин бу адамлар билмәдик – ләрини сөјүр, дәрракәсиз һејванлар кими тәбиәтән анладыглары шејләрлә исә өзләрини мәнв едирләр.

11 Вај онларын халына! Чүнки онлар Габилин јолу илә кедирләр вә музд әлдә етмәк наминә Билам кими јолдан азырлар вә Гораһ кими үсјан етдикләри үчүн һәлак олулар.

12 Бунлар сизин мәнәббәт зијәфәтләриниздә биабырчыдырлар: сизинлә јејиб-ичәрәк өзләрини горху билмәдән көкәлдирләр. Бунлар күләкләр тәрәфиндән говулан јағмурсуз булудлардыр, ики дәфә өлмүш, көкүндән гопарылмыш, сәмәрәсиз пайыз ағачларыдыр.

13 Бунлар өз ајыбларынын көпүјүнү сачан азғын дәниз далғаларыдыр. Бунлар сәркәрдан улдузлардыр; онлар үчүн гаранлығын зүлмәти әбәди олараг һифз едилмишдир.

14 Адәмдән сонра једдинчи нәсилдә олан Һанох да бу адамлар үчүн пејғәмбәрлик едәрәк демишдир: «Будур, Рәбб он минләрчә мүгәддәсләри\* илә кәлди ки,

15 Бүтүн инсанлара һөкм етсин вә /араларындакы/ аллаһсызларын һамысыны Аллаһа һөрмәт етмәдән көрдүкләри бүтүн аллаһсыз ишләр вә аллаһсыз күнаһкарларын Она гаршы сөјләдикләри бүтүн сәрт сөзләр үчүн ифша етсин.»

16 Бунлар дејинән вә өз талеләриндән шикајәт едәнләрдир. Бунлар өз еһтирасларына көрә һәрәкәт едәнләрдир. Бунларын ағзындан ловға сөзләр чыхыр вә онлар мәнфәәт әлдә етмәк үчүн инсанлара јалтагланырлар.

*Һәвариләрин нәсиһәтинә диггәт един*

17 Сиз исә, севимлиләрим, габагча Рәббимиз Иса Мәсиһин һәвариләринин дедикләри бу сөзләри јада салын:

18 Онлар сизә дејирдиләр ки, «Ахыр заманларда Аллаһа һөрмәтсиз олан, өз еһтирасларына көрә һәрәкәт едән ришхәндчиләр пејда олачаглар.»

19 Бунлар ајрылыг салан, Руһа малик олмајан, өз тәбиәтинә әсир олан инсанлардыр.

20 Сиз исә, севимлиләр, өзүнүзү сон дәрәчә мүгәддәс олан иманынызын тәмәли үзәриндә инкишаф етдирин вә Мүгәддәс Руһла дуа един.

21 Сизи әбәди һәјата кәтирәчәк олан Рәббимиз Иса Мәсиһин мәрһәмәтини көзләјәрәк, өзүнүзү Аллаһын мәнәббәтиндә сахлајын.

22 Тәрәддүд едән бәзиләринә гаршы мәрһәмәтли олуң\*;

23 Дикәрләрини исә оддан чыхарага хилас един; башгаларына да горху илә мәрһәмәт көстәрин – *күнаһлы* бир бәдәнлә ләкәләнән палтардан белә икраһ един.

24 Сизи бүдрәмәкдән горумаға, Өз иззәтинин һүзуруна бөјүк севинчлә ләкәсиз чыхармаға гадир олан Хиласкарымыз тәк бир /һикмәтли/ Аллаһа,

25 Рәббимиз Иса Мәсиһ васитәсилә бүтүн әсрләрдән әввәл, инди вә бүтүн әсрләр бојунча иззәт, эзәмәт, гүдрәт вә һакимијјәт олсун! Амин.

\*14. Јәни, мәләкләри.

\*22. Јахуд, "Бәзиләринә гаршы еһтијатла мәрһәмәтли олуң".